

## مطبوعاتۍ خبرپاڼه

### لومړنۍ نړيوال تخصصي نندارتون - کورنۍ توکي، مبل او فرنيچر

نېټه: سه شنبه، د سلواغې د مياشتې ۱۹ مه نېټه، د سهار ۱۰:۰۰ بجې  
پټه: اورانوس هوټل، د هوايي ډګر ۸۰ متره سړک، کابل

لومړنۍ نړيوال تخصصي نندارتون د کور توکي، مبل او فرنيچر د افغانستان د سوداګرۍ او صنایعو خونې او د ايران د نندارتونيزو پروژو د شرکت لخوا د ۱۳۹۵ کال د سلواغې د مياشتې له ۱۹ تر ۲۲ نېټې پورې د کابل په اورانوس هوټل کې پرانېستل شو.

دا نندارتون به څلور ورځې دوام لري، هره ورځ د سهار له ۱۰ بجو د ماښام تر ۴ بجو پورې به د ټولو مينوالو پرمخ پرانېستی وي.

پدې نندارتون کې ۱۲۰ ټولې توليدي او سوداګريز شرکتونو د مختلفو هېوادونو لکه افغانستان، جاپان، عربي متحده امارات، امريکا متحده ايالاتونه، ايران اسلامي جمهوريت، آلمان او ترکيې څخه خپل توليدات او محصولات لکه د کور توکي، صوتي او تصويري ماشينونه، د کور بریښنايي توکي، گاز، مبل او فرنيچر، د پخلنځي توکي، پلاستيکي او چيني لوبني په ۵۰ غرفو کې نندارې ته وړاندې کړي دي.

ددې نندارتون د ترسره کولو هدف دا دی، څو معتبر نړيوال شرکتونه چې د کورنۍ توکو په برخه کې فعاليت کوي د خپلو توليداتو د پلورلو لپاره ځانګې په افغانستان کې پرانيزي او خلکو ته د افغانستان د بازارونو داخلي او اصلي توکو پېژندل دي.

د افغانستان د سوداګرۍ او صنایعو خونه د دا ډول نندارتونو په لاره اچول د هېواد د اقتصادي پرمختيا لپاره او د هېوادونو ترمنځ د سوداګريزو اړيکو د لا ټينګيدو پخاطر اړين بولي همدارنګه دا دهغو شرکتونو لپاره يو ښه فرصت بولي، چې پدې برخه کې فعاليت کوي، څو خپل با کيفيته توليدات او محصولات د افغانستان د وکړو لپاره نندارې ته وړاندې کړي.

تمه کيږي چې دا نندارتون به راتلونکي کلونو کې هم په کلنۍ بڼه د کابل په ښار کې ترسره شي.